

بچاؤ اپنے اہل و عیال کو آگ سے.....!

سعادت محمود

قرآن مجید میں اہل ایمان کے لیے ایک اعزاز کا ذکر کیا گیا ہے کہ ان کی اُس اولاد کو بھی، جو اپنے عمل کے لحاظ سے اگرچہ اُس مرتبے کی مستحق نہ ہوگی جو ان کے آبا کو ان کے بہتر ایمان و عمل کی بنابر حاصل ہوگا، پھر بھی یہ اولاد اپنے آبا کے ساتھ ملا دی جائے گی (الطور ۱۷:۵۲)۔ انھی آیات میں اس اعزاز کے پانے والوں کی ایک صفت جو اللہ تعالیٰ نے بیان کی ہے وہ بہت ہی قابل توجہ ہے: ”یہ (جنت میں بقیٰ جانے والے) لوگ آپس میں ایک دوسرے سے (دنیا میں گزرے ہوئے) حالات پوچھیں گے۔ اور کہیں گے کہ ہم پہلے (دنیا میں) اپنے گھر والوں میں (اللہ سے) ڈرتے ہوئے زندگی برکرتے تھے“۔ (الطور ۲۶-۲۵:۵۲)

سورہ حلقہ میں ارشاد فرمایا: ”اُس وقت جس کا نامہ اعمال اُس کے سیدھے ہاتھ میں دیا جائے گا۔ وہ کہے گا: لودیکھو! پڑھو میر اعمال نامہ، میں سمجھتا تھا کہ مجھے ضرور اپنا حساب ملنے والا ہے“ (۲۹:۱۹-۲۰)۔ اس کے بعد جس کو اُس کا نامہ اعمال باسیں ہاتھ یا پیٹھ پیچھے دیا جائے گا، اُس کے بارے میں فرمایا: ”وہ اپنے گھر والوں میں مگن تھا۔ اُس نے سمجھتا تھا کہ اُسے کبھی (اپنے رب کی طرف) پلٹنا ہی نہیں ہے۔ پلٹنا کیسے نہ تھا۔ اُس کا رب اُس کے (کرتوت) دیکھ رہا تھا“۔ (اشتقاق ۸۲:۱۳-۱۵) ان آیات میں بڑی وضاحت سے دو کردار سامنے آتے ہیں۔ پہلے وہ لوگ جنہیں اُن کا نامہ اعمال دا سیں ہاتھ میں دیا جائے گا اور وہ جنت میں داخل کیے جائیں گے۔ اُن کے بارے میں کہا گیا ہے کہ وہ اپنے گھر والوں میں مگن ہو کر اللہ سے غافل نہیں ہو جاتے تھے بلکہ اس ماحول میں بھی اللہ سے ڈرتے رہتے تھے اور انھیں یہ احساس رہتا تھا کہ انھیں ایک دن اپنے اعمال کا حساب

بچاؤ اپنے اہل و عیال کو آگ سے.....

دیتا ہے۔ دوسرے وہ لوگ جنہیں ان کا نامہ اعمال با میں ہاتھ میں دیا جائے گا اور وہ جہنم میں داخل کیے جائیں گے، ان کے بارے میں فرمایا کہ وہ اپنے گھروں میں مگن ہوتے تھے تو اللہ تعالیٰ سے غافل ہو جاتے تھے۔ انھیں یہ احساس نہیں رہتا تھا کہ انھیں ایک دن اپنے رب کے پاس حاضر ہونا ہے اور اپنے اعمال کی جواب دی کرنی ہے۔ اسی لیے اللہ تعالیٰ نے اہل ایمان کو خبردار کیا ہے اور فرمایا: اے لوگو! جو ایمان لائے ہو، تمہارے مال اور تمہاری اولادیں تم کو اللہ کی یاد سے غافل نہ کر دیں۔ جو لوگ ایسا کریں وہی خسارے میں رہنے والے ہیں۔ (المنافقون ۹:۶۳)

اے لوگو! جو ایمان لائے ہو، تمہاری بیویوں اور تمہاری اولاد میں سے بعض تمہارے دشمن ہیں، ان سے ہوشیار رہو۔ اور اگر تم عفو و درگزر سے کام لو اور معاف کر دو تو اللہ غفور و رحیم ہے۔ (التغابن ۱۳:۶۳)

احادیث میں اہل ایمان کے لیے ایک اور اعزاز کا ذکر ہے۔ مسلم میں حضرت ابوسعید خدریؓ سے مروی طویل روایت ہے۔ رسول اللہ صلی اللہ علیہ وسلم نے فرمایا: ”جہنم کے اوپر میں (صراط) رکھا جائے گا اور شفاقت شروع ہوگی۔ اور لوگ کہیں گے: اے اللہ! ہمیں بچا، اے اللہ! ہمیں بچا۔ لوگوں نے کہا: اے اللہ کے رسول! یہ میں کیسا ہو گا؟ آپ نے فرمایا: یہ ایک پھسلنے کا مقام ہو گا وہاں آنکھزے ہوں گے اور کائنے جیسے ملکِ نجد میں ایک کائنہ ہوتا ہے جس کو سعدان (ٹیز ہے منہ والا) کہتے ہیں۔ اہل ایمان اُس پر سے پار ہوں گے۔ بعض پاک جھکنے میں، بعض بجلی کی طرح، بعض پرندے کی طرح، بعض تیز گھوڑوں کی طرح اور بعض اونٹ کی طرح۔ کچھ لوگ میں (صراط) سے سلامتی کے ساتھ گزر جائیں گے۔ کچھ لوگوں کو خراشیں آئیں گی لیکن وہ بھی پار ہو جائیں گے۔ (ایک دوسری حدیث میں ہے کہ ایک آدمی میں صراط کو گھست کر عبور کرے گا) اور کچھ لوگ جہنم میں گر جائیں گے۔

تصور کریں ان کی خوشی کا جو میں صراط سے سلامتی کے ساتھ گزر جائیں گے۔ اللہ تعالیٰ ہمیں بھی میں صراط سے صحیح سلامت گزر جانے کی توفیق عطا فرمائے۔ آمین!

پھر آپ نے ارشاد فرمایا: ”اہل ایمان جب اپنے آپ کو جہنم کی آگ سے محفوظ پائیں گے تو قسم ہے اُس ذات کی جس کے قبضے میں میری جان ہے، تم میں سے کوئی بھی اپنے حق کے لیے اتنا جھگڑ نے والا نہیں ہے جتنا وہ اپنے اُن بھائیوں کے لیے جہنم میں گر چکے ہوں گے، اللہ سے

جھگٹنے والے ہوں گے۔ وہ کہیں گے: اے ہمارے رب! یہ ہمارے ساتھ روزے رکھتے تھے، ہمارے ساتھ نماز پڑھتے تھے، اور ہمارے ساتھ حج کرتے تھے۔ (الله تعالیٰ) کہے گا اچھا جاؤ اور ہر اس شخص کو نارِ جہنم سے باہر نکال کے لے آؤ جس کو تم جانتے ہو۔“

کیا آپ ان کی خوشی کا اندازہ کر سکتے ہیں، جنہیں پتا چلے گا کہ وہ جہنم میں گر جانے والے اپنے جانے والوں کو نکال سکتے ہیں۔ دعا ہے کہ اللہ تعالیٰ ہمیں بھی ان جھگٹنے والوں میں شامل کر دے اور اپنے ان جانے والوں کو جو جہنم میں گر چکے ہوں نکالنے کی توفیق دے۔ آمین!

آپ نے مزید ارشاد فرمایا: ”اللہ آگ کو گنہگاروں کے چہروں کو جلانے سے روک دے گا (تاکہ اہل ایمان انھیں پہچان سکیں) اور مومنین بہت سے آدمیوں کو جہنم سے نکال لیں گے۔“ (مسلم) یہ بات قابل غور ہے کہ اہل ایمان اتنے نازک موقع پر بھی اپنے جانے والوں کو یاد رکھیں گے اور ان کے لیے اللہ سے دعا کریں گے۔ دوسری طرف اللہ تعالیٰ بھی اپنے بندوں کی دعا قبول کرتے ہوئے انھیں یہ اعزاز بخششے گا کہ وہ جسے جانتے ہوں اُسے جہنم سے نکال لیں۔

تصویر کا ایک رُخ تو یہ ہے کہ اہل خانہ بھی اہل ایمان کے ساتھ جنت میں داخل ہو جائیں گے (دیکھیے: مضمون اہل خانہ کے ساتھ جنت میں، بحوالہ عالمی ترجمان القرآن، ستمبر ۲۰۱۳ء)۔

الله تعالیٰ نے کلامِ مجید میں اس منظر کے دوسرے رُخ کا بھی ذکر کیا ہے:

”قیامت کے دن نہ تم حماری رشتہ داریاں کسی کام آئیں گی نہ تم حماری اولاد۔ اس روز اللہ تم حمارے درمیان جدائی ڈال دے گا، اور وہی تم حمارے اعمال کا دیکھنے والا ہے۔“ (المتحفہ ۳:۶۰)

کوئی بوجھا اٹھانے والا کسی دوسرے کا بوجھنا اٹھائے گا۔ اور اگر کوئی لداہو افس اپنا بوجھ اٹھانے کے لیے پکارے گا تو اس کے بار کا ایک ادنیٰ حصہ بھی بٹانے کے لیے کوئی نہ آئے گا، چاہے وہ قریب ترین رشتہ دار ہی کیوں نہ ہو۔ (فاطر ۱۸:۳۵)

ان آیات میں تو صرف اتنا ذکر ہے کہ وہ ایک دوسرے کے کام نہ آسکیں گے۔ ایک اور مقام پر اس سے بھی سخت کیفیت کا ذکر ہے: ”آخر کار جب وہ کان بہرے کر دیئے والی آواز بلند ہوگی۔ اُس روز آدمی اپنے بھائی اور اپنی ماں اور اپنے باپ اور اپنی بیوی اور اپنی اولاد سے بھاگے

بچاؤ اپنے اہل و عیال کو آگ سے.....

گا۔ ان میں سے ہر شخص پر اُس دن ایسا وقت آپنے گا کہ اُسے اپنے سوا کسی کا ہوش نہ ہو گا۔“ (عبس: ۸۰-۲۳: ۲۷)

پھر اس سے بھی بڑھ کر کہ نہ صرف ایک دوسرے سے دور بھائیں گے بلکہ اپنی نجات کے بدلتے ان سب قریبی رشتہ داروں کو فدیہ میں دینے کو تیار ہوں گے۔ ارشاد باری تعالیٰ ہے: ”جس روز آسمان پکھلی ہوئی چاندی کی طرح ہو جائے گا۔ اور پہاڑ رنگ برنگ کے ڈھنکے ہوئے اُون چیزیں ہو جائیں گے۔ اور کوئی جگری دوست اپنے جگری دوست کو نہ پوچھئے گا۔ حالانکہ وہ ایک دوسرے کو دکھائے جائیں گے۔ مجرم چاہئے گا کہ اس دن کے عذاب سے بچنے کے لیے اپنی اولاد کو، اپنی بیوی کو، اپنے بھائی کو، اپنے قریب ترین خاندان کو جوا سے پناہ دینے والا تھا اور روزے زمین کے سب لوگوں کو فدیہ میں دے دے اور یہ تدبیر اُسے (عذاب سے) نجات دلادے۔“ (المعارج: ۷۰-۸: ۱۳)

اسی تناظر میں ایک اور منظر ملاحظہ فرمائیں: ”اُس روز مُنافق مردوں اور مُنافق عورتوں کا حال یہ ہو گا کہ وہ مونوں سے کہیں گے ذرا ہماری طرف دیکھوتا کہ ہم بھی تمہارے نور سے کچھ فائدہ اٹھائیں۔ مگر ان سے کہا جائے گا پیچھے پلٹ جاؤ اور اپنا نور کہیں اور ملاش کرو۔ پھر ان کے درمیان ایک دیوار حائل کر دی جائے گی جس میں ایک دروازہ ہو گا۔ اُس دروازے کے اندر رحمت ہی رحمت ہو گی اور باہر عذاب ہی عذاب۔ وہ مونوں سے پکار پکار کر کہیں گے کیا ہم (دنیا میں) تمہارے ساتھ نہ (رہتے) تھے؟ مون جواب دیں گے ہاں، مگر تم نے خود اپنے آپ کو فتنے میں ڈالا، موقع پرستی کی، شک میں پڑے رہے، اور جھوٹی توقعات تحسیں فریب دیتی رہیں، یہاں تک کہ اللہ کا فیصلہ آ گیا، اور آخر وقت تک وہ بڑا دھوکے باز (شیطان) تحسیں اللہ کے معاملے میں دھوکا دیتا رہا۔ لہذا آج نہ تم سے کوئی فدیہ قبول کیا جائے گا اور نہ اُن لوگوں سے جھوٹ نے کھلا کھلا کفر کیا تھا۔ تمہارا مہکانا جہنم ہے، وہی تمہاری خبر گیری کرنے والی ہے اور یہ بدرین انعام ہے۔“ (الحدید: ۵: ۱۳-۱۵)

اسی لیے اللہ تعالیٰ نے سورہ تحیرم میں ارشاد فرمایا: ”اے لوگو جو ایمان لائے ہو! اپنے آپ کو اور اپنے اہل و عیال کو اُس آگ سے بچاؤ جس کا ایندھن انسان اور پھر ہوں گے۔ جس پر نہایت شد خوار سخت گیر فرشتے مقرر ہوں گے جو کبھی اللہ کے حکم کی نافرمانی نہیں کرتے اور جو حکم بھی انھیں دیا جاتا ہے اسے بجالاتے ہیں۔“ (التحریم: ۶: ۶۶)

پھر جن لوگوں نے ایمان لانے کے بعد بھی اپنے آپ کو آگ سے بچانے کا سامان نہیں کیا ہوگا ان سے کہا جائے گا: ”اے کافرو! آج معدتر تم پیش نہ کرو، تحسین تو ویسا ہی بدله دیا جا رہا ہے جیسے تم عمل کر رہے تھے۔“ (التحريم ۷:۶۶)

اس کے بعد ان الہی ایمان کو جو ایمان کے تقاضوں کو پورا نہیں کر رہے اور غفلت میں پڑے ہوئے ہیں، کہا جا رہا ہے: ”اے لوگو! جو ایمان لائے ہو! اللہ سے توبہ کرو، خالص توبہ۔“ بعد نہیں کہ اللہ تمھاری بُرائیاں تم سے دُور کر دے اور تحسین ایسی جنتوں میں داخل فرمادے جس کے نیچے نہریں بہہ رہی ہوں گی۔ یہ وہ دن ہوگا جب اللہ اپنے نبیؐ کو اور ان لوگوں جو اُس کے ساتھ ایمان لائے ہیں رُسوانہ کرے گا۔ ان کا نور ان کے آگے آگے اور ان کے دامیں جانب دوڑ رہا ہوگا اور وہ کہہ رہے ہوں گے کہ: ”اے ہمارے رب! ہمارا نور ہمارے لیے مکمل کر دے اور ہم سے درگز رفرما، تو ہر چیز پر قدرت رکھتا ہے۔ اے نبیؐ! کفار اور مُنافقین سے جہاد کرو اور ان کے ساتھ حقیقی سے پیش آؤ۔ ان کا مُحکما ناجھم ہے اور وہ بہت بُر مُحکما ہے۔“ (التحريم ۹:۶۶)

اسی طرح سورہ حید میں منافق مردوں اور مُنافق عورتوں کو مُنتہی کرنے کے بعد الہی ایمان کو جنگجو گیا ہے کہ اگر تم اب تک غفلت میں پڑے رہے ہو تو اب بھی وقت ہے کہ خواب غفلت سے جاؤ گو اور ایمان کے تقاضوں کو پورا کرنے کے لیے کمرستہ ہو جاؤ۔ یہ بہت ہی قابل غور، قابل توجہ اور فکر کرنے والی آیت ہے۔ خطاب کفار اور مُنافقین سے نہیں الہی ایمان سے ہے:

کیا ایمان لانے والوں کے لیے ابھی وہ وقت نہیں آیا کہ ان کے دل اللہ کے ذکر سے پُچھلیں اور اُس کے نازل کردہ حق کے آگے پُچھیں اور وہ ان لوگوں کی طرح نہ ہو جائیں جسھیں پہلے کتاب دی گئی تھی، پھر ایک لمبی مدت ان پر گزر گئی تو ان کے دل سخت ہو گئے اور آج ان میں سے اکثر فاسق بننے ہوئے ہیں؟ خوب جان لو کہ اللہ زمین کو اُس کی موت کے بعد زندگی بخشتا ہے، ہم نے نشانیاں تم کو صاف صاف دکھادی ہیں، شاید کہ تم عقل سے کام لو۔ (الحدید ۱۷:۵-۱۶)

اللہ تعالیٰ الہی ایمان کو ایمان کے تقاضوں کے مطابق زندگی گزارنے کی توفیق عطا فرمائے۔ آمین!